



Татарстан Республикасы

ЗАКОНЫ

Төнлә гражданнарның тынычлыгын һәм тынлыкны саклау турында

Татарстан Республикасы
Дәүләт Советы тарафыннан
2009 елның 24 декабрендә
кабул ителде

1 статья. Әлеге Законның жайга салу предметы

1. Әлеге Законның жайга салу предметы төнлә гражданнарның тынычлыгын һәм тынлыкны тәмин итүгә бәйле рәвештә барлыкка килә торган мөнәсәбәтләрдән гыйбарәт.

2. Әлеге Законның гамәлдә булуы түбәндәгеләргә кагылмый:

1) юридик затларның һәм гражданнарның хокукка каршы гамәлләрне булдырмый калуга, һәлакәтләрне, табигый бәла-казаларны, бүтән гадәттән тыш хәлләрне булдырмый калуга һәм аларның нәтижеләрен бетерүгә, янгыннарны сүндерүгә юнәлдерелгән, гражданнарның иминлеген тәмин итүгә яисә халыкның тормышын тәмин итү объектларының эшләвенә бәйле кичектергесез эшләр башкаруга, оборона гамәлләрен (шул исәптән гражданнар оборонасы һәм мобилизация буенча гамәлләрне) үтәүгә, дәүләтнең оборона сәләтен һәм иминлеген тәмин итүгә, жәмәгать тәртибен һәм жәмәгать иминлеген саклауга, гражданнарны коткаруга, аларның гомеренә яисә сәламәтлегенә янауны бетерүгә юнәлдерелгән гамәлләренә;

2) юридик затларның һәм гражданнарның тиешле конфессияләренең канун таләпләре кысаларында дини йолаларны башкаргандагы гамәлләренә;

3) законнар белән билгеләнгән эш көне булмаган бәйрәм көннәрендә бәйрәм итүгә бәйле рәвештә юридик затларның һәм гражданнарның гамәлләренә;

4) билгеләнгән тәртиптә массакуләм мәдәни чаралар үткөрүгә бәйле гамәлләргә, шулай ук гомумфедераль, республика һәм муниципаль дәрәжәдәге күренекле вакыйгаларны бәйрәм итүгә бәйле рәвештә массакуләм чаралар уздыруга бәйле гамәлләргә;

5) административ хокук бозулар турында Россия Федерациясе законнарында административ җаваплылык билгеләнгән гамәлләргә.

2 статья. Төнге вакыт

Өлеге Закон максатларында төнге вакыт дип 23.00 сәгатътән алып 6.00 сәгатъкә кадәр вакыт аңлашыла.

3 статья. Төнлә гражданның тынычлығы һәм тынлык тәмин ителә торган объектлар

Төнлә гражданның тынычлығы һәм тынлык тәмин ителә торган объектлар түбәндөгеләр:

1) күпфатирлы һәм индивидуаль торак йортлар, шул исәптән аларда урнашкан гомуми файдалану урыннары;

2) сырхауханәләр, диспансерлар һәм башка медицина учреждениеләре, шифаханәләр, ял йортлары, пансионатлар, балалар тәүлек буе була торган мөгариф учреждениеләре, балалар, өлкән гражданны һәм инвалидлар өчен интернат йортлар урыннары;

3) кунакханәләр номерлары һәм тулай торақларның торақ бүлмәләре;

4) йорт яны территорияләре;

5) кемпинглар, мотельләр, ял базалары территорияләре;

6) бакчачылык, яшелчәчелек һәм коммерциячел булмаган дача берләшмәләре территорияләре.

4 статья. Төнлә гражданның тынычлығын һәм тынлыкны боза торган гамәлләр

Өлеге Законның 3 статьясында санап үтелгән объектларда төнлә гражданның тынычлығын һәм тынлыкны боза торган түбәндөгә гамәлләрне кылу тыела:

1) төнлә гражданның тынычлығын һәм тынлыкны бозуга китерә торган итеп телевизорларны, радиоалгычларны, магнитофонларны һәм башка тавыш чыгара торган жайланмаларны, шулай ук тавыш көчәйткеч жайланмаларны, шул исәптән транспорт чараларында, сәүдә, жәмәгәт туклануы объектларында һәм күңел ачу үзәкләрендә урнаштырылганнарны куллану;

2) берничә мәртәбә эшләп киткән саклау сигнализациясенә тавыш сигналларын вакытында сүндермәү, шул исәптән транспорт чараларында урнаштырылганнарын да, йә төнлә гражданның тынычлығын һәм тынлыкны бозуга китерә торган итеп төзек булмаган саклау сигнализациясен куллану;

3) төнлә гражданның тынычлығын һәм тынлыкны бозуга китерә торган итеп пиротехник чараларны куллану;

4) төнлә гражданның тынычлығын һәм тынлыкны бозуга китерә торган итеп музыка коралларында уйнау, кычкырулар, сызгыру, жырлау, шулай ук тавыш чыгара торган бүтөн гамәлләр;

5) төнлә гражданның тынычлығын һәм тынлыкны бозуга китерә торган итеп ремонт, төзелеш, төяү-бушату эшләрен башкару.

5 статья. Административ жаваплылык

Әлеге Закон нигезләмәләрен бозуда гаепле затлар Административ хокук бозулар турында Татарстан Республикасы кодексы нигезендә жаваплы булалар.

6 статья. Әлеге Законның үз көченә керүе

Әлеге Закон рәсми басылып чыккан көннән 10 көн узгач үз көченә керә.

Татарстан Республикасы
Президенты



М.Ш. Шәймиев

Казан, Кремль
2010 елның 12 гыйнвары
№ 3-ТРЗ